

## ద్వితీయోఽధ్యాయః (మహిషాసురసైన్యవధ)

అస్య శ్రీ మధ్యమచరిత్రస్య విష్ణురృషిః | ఉష్ణిక్ ఛందః | శ్రీమహాలక్ష్మీర్దేవతా | శాకంభరీ  
శక్తిః | దుర్గా బీజమ్ | వాయుస్తత్త్వమ్ | యజుర్వేదః స్వరూపమ్ | శ్రీమహాలక్ష్మీప్రీత్యర్థే  
మధ్యమచరిత్రజపే వినియోగః |

ధ్యానం |

ఓం అక్షస్రక్పరశూ గదేషుకులిశం పద్మం ధనుః కుండికాం  
దండం శక్తిమసిం చ చర్మ జలజం ఘణ్డాం సురాభాజనమ్ |  
శూలం పాశసుదర్శనే చ దధతీం హస్తైః ప్రవాలప్రభాం  
సేవే సైరిభమర్దినీమిహ మహాలక్ష్మీం సరోజస్థితామ్ ||  
ఓం హ్రీం ఋషిరువాచ || ౧ ||

దేవాసురమభూద్యుద్ధం పూర్ణమబ్ధశతం పురా |  
మహిషేఽసురాణామభిపే దేవానాం చ పురందరే || ౨ ||  
తత్రాసురైర్మహావీర్యైర్దేవసైన్యం పరాజితమ్ |  
జిత్వా చ సకలాన్ దేవానింద్రోఽభూన్మహిషాసురః || ౩ ||

తతః పరాజితా దేవాః పద్మయోనిం ప్రజాపతిమ్ |  
పురస్కృత్య గతాస్తత్ర యత్రేశగరుడధ్వజౌ || ౪ ||

యథావృత్తం తయోస్తద్వన్తహిషాసురచేష్టితమ్ |

త్రిదశాః కథయామాసుర్దేవాభిభవవిస్తరమ్ || ౫ ||

సూర్యేంద్రాగ్న్యనిలేందూనాం యమస్య వరుణస్య చ |

అన్యేషాం చాధికారాన్స్వయమేవాధితిష్ఠతి || ౬ ||

స్వర్గాన్నిరాకృతాః సర్వే తేన దేవగణా భువి |

విచరంతి యథా మర్త్యా మహిషేణ దురాత్మనా || ౭ ||

ఏతద్వ్యః కథితం సర్వమమరారివిచేష్టితమ్ |

శరణం వః ప్రపన్నాః సోక్తి వధస్తస్య విచింత్యతామ్ || ౮ ||

ఇత్థం నిశమ్య దేవానాం వచాంసి మధుసూదనః |

చకార కోపం శంభుశ్చ భ్రుకుటీకుటిలాననౌ || ౯ ||

తతోఽతికోపపూర్ణస్య చక్రీణో వదనాత్తతః |

నిశ్చక్రామ మహాత్తేజో బ్రహ్మణః శంకరస్య చ || ౧౦ ||

అన్యేషాం చైవ దేవానాం శక్రాదీనాం శరీరతః |

నిర్గతం సుమహాత్తేజస్తచ్చైక్యం సమగచ్ఛత || ౧౧ ||

అతీవ తేజసః కూటం జ్వలంతమివ పర్వతమ్ |

దద్యుశుస్తే సురాస్తత్ర జ్వాలావ్యాప్తదిగంతరమ్ || ౧౨ ||

అతులం తత్ర తత్తేజః సర్వదేవశరీరజమ్ |

ఏకస్థం తదభూన్నారీ వ్యాప్తలోకత్రయం త్విషా || ౧౩ ||

యదభూచ్ఛాంభవం తేజస్తేనాజాయత తన్నుభిమ్ |

యామ్యేన చాభవన్ కేశా బాహవో విష్ణుతేజసా || ౧౪ ||

సౌమ్యేన స్తనయోర్యుగ్మం మధ్యం చైంద్రేణ చాభవత్ |

వారుణేన చ జంఘోరూ నితంబస్తేజసా భువః || ౧౫ ||

బ్రహ్మణస్తేజసా పాదౌ తదంగుల్యోఽర్కతేజసా |

వసూనాం చ కరాంగుల్యః కౌబేరేణ చ నాసికా || ౧౬ ||

తస్యాస్తు దంతాః సంభూతాః ప్రాజాపత్యేన తేజసా |

నయనత్రితయం జజ్ఞే తథా పావకతేజసా || ౧౭ ||

భ్రువౌ చ సంధ్యయోస్తేజః శ్రవణావనిలస్య చ |

అన్యేషాం చైవ దేవానాం సంభవస్తేజసాం శివా || ౧౮ ||

తతః సమస్తదేవానాం తేజోరాశిసముద్భవామ్ |

తాం విలోక్య ముదం ప్రాపురమరా మహిషార్జితాః |

తతో దేవా దదుస్తస్యై స్వాని స్వాన్యాయుధాని చ || ౧౯ ||

శూలం శూలాద్వినిష్కృప్య దదౌ తస్యై పినాకధృక్ |

చక్రం చ దత్తవాన్ కృష్ణః సముత్పాట్య స్వచక్రతః || ౨౦ ||

శంఖం చ వరుణః శక్తిం దదౌ తస్యై హఠతాశనః |

మారుతో దత్తవాంశ్చాపం బాణపూర్ణే తథేషుభీ || ౨౧ ||

వజ్రమింద్రః సముత్పాట్య కులిశాదమరాధిపః |

దదౌ తస్యై సహస్రాక్షో ఘణ్ణమైరావతాద్గజాత్ || ౨౨ ||

కాలదందాద్యమో దండం పాశం చాంబుపతిర్దదౌ |

ప్రజాపతిశ్చాక్షమాలాం దదౌ బ్రహ్మ కమండలుమ్ || ౨౩ ||

సమస్తరోమకూపేషు నిజరశ్మీన్ దివాకరః |

కాలశ్చ దత్తవాన్ ఖడ్గం తస్యై చర్మ చ నిర్మలమ్ || ౨౪ ||

క్షీరోదశ్చామలం హారమజరే చ తథాంబరే |

చూడామణిం తథా దివ్యం కుండలే కటకాని చ || ౨౫ ||

అర్ధచంద్రం తథా శుభ్రం కేయూరాన్ సర్వబాహుషు |

నూపురౌ విమలౌ తద్వద్ గ్రైవేయకమనుత్తమమ్ || ౨౬ ||

అంగులీయకరత్నాని సమస్తాస్వంగులీషు చ |

విశ్వకర్మా దదౌ తస్యై పరశుం చాతినిర్మలమ్ || ౨౭ ||

అస్త్రాణ్యనేకరూపాణి తథాభేద్యం చ దంశనమ్ |

అమ్లానపంకజాం మాలాం శిరస్సురసి చాపరామ్ || ౨౮ ||

అదదజ్జలభిస్తస్యై పంకజం చాతిశోభనమ్ |

హిమవాన్ వాహనం సింహం రత్నాని వివిధాని చ || ౨౯ ||

దదావశూన్యం సురయా పానపాత్రం ధనాధిపః |

శేషశ్చ సర్వనాగేశో మహామణివిభూషితమ్ || ౩౦ ||

నాగహారం దదౌ తస్యై ధత్తే యః పృథివీమిమామ్ |

అన్యైరపి సురైర్దేవీ భూషణైరాయుధైస్తథా || ౩౧ ||

సమ్మానితా ననాదోచ్ఛైః సౌట్టహాసం ముహుర్ముహుః |

తస్యా నాదేన ఘోరేణ కృత్స్నా మాపూరితం నభః || ౩౨ ||

అమాయతాతిమహతా ప్రతిశబ్దో మహానభూత్ |

చుక్షుభుః సకలా లోకాః సముద్రాశ్చ చకమ్పిరే || ౩౩ ||

చచాల వసుధా చేలుః సకలాశ్చ మహీధరాః |

జయేతి దేవాశ్చ ముదా తామూచుః సింహవాహినీమ్ || ౩౪ ||

తుష్టువుర్మునయశ్చైనాం భక్తినమ్రాత్మమూర్తయః |

దృష్ట్వా సమస్తం సంక్షుబ్ధం త్రైలోక్యమమరారయః || ౩౫ ||

సన్నద్ధాఖిలసైన్యాస్తే సముత్తస్థురుదాయుధాః |

ఆః కిమేతదితి క్రోధాదాభాష్య మహిషాసురః || ౩౬ ||

అభ్యధావత తం శబ్దమశేషైరసురైర్వృతః |

స దదర్శ తతో దేవీం వ్యాప్తలోకత్రయాం త్విషా || ౩౭ ||

పాదాక్రాంత్యా నతభువం కిరీటోల్లిఖితాంబరామ్ |

క్షోభితాశేషపాతాలాం ధనుర్జ్యానిఃస్వనేన తామ్ || ౩౮ ||

దిశో భుజసహస్రేణ సమంతాద్వాప్య సంస్థితామ్ |

తతః ప్రవవృతే యుద్ధం తయా దేవ్యా సురద్విషామ్ || ౩౯ ||

శస్త్రాస్త్రైర్బహుధా ముక్తైరాదీపితదిగంతరమ్ |

మహిషాసురసేనానీశ్చక్ష్మరాఖ్యో మహాసురః || ౪౦ ||

యుయుధే చామరశ్చాన్యైశ్చతురంగబలాన్వితః |

రథానామయుతైః షడ్భిరుదగ్రాఖ్యో మహాసురః || ౪౧ ||

అయుధ్యతాయుతానాం చ సహస్రేణ మహాహనుః |

పంచాశద్భిశ్చ నియుతైరసిలోమా మహాసురః || ౪౨ ||

అయుతానాం శతైః షడ్భిర్బాష్పలో యుయుధే రణే |

గజవాజిసహస్రాఘ్నైరనేకైః పరివారితః || ౪౩ ||

వృతో రథానాం కోట్యా చ యుద్ధే తస్మిన్నయుధ్యత |

బిడాలాఖ్యోఽయుతానాం చ పంచాశద్భిరథాయుతైః || ౪౪ ||

యుయుధే సంయుగే తత్ర రథానాం పరివారితః |

అన్యే చ తత్రాయుతశో రథనాగహయైర్వృతాః || ౪౫ ||

యుయుధుః సంయుగే దేవ్యా సహ తత్ర మహాసురాః |

కోటికోటిసహస్రైస్తు రథానాం దంతినాం తథా || ౪౬ ||

హయానాం చ వృతో యుద్ధే తత్రాభూన్మహిషాసురః |

తోమరైర్బిందిపాలైశ్చ శక్తిభిర్నుసలైస్తథా || ౪౭ ||

యుయుధుః సంయుగే దేవ్యా ఖడ్గైః పరశుపట్టిశైః |

కేచిచ్ఛ చిక్షిపుః శక్తీః కేచిత్ పాశాన్స్తథాపరే || ౪౮ ||

దేవీం ఖడ్గప్రహారైస్తు తే తాం హంతుం ప్రచక్రముః |

సాపి దేవీ తతస్తాని శస్త్రాణ్యస్త్రాణి చండికా || ౪౯ ||

లీలయైవ ప్రచిచ్ఛేద నిజశస్త్రాస్త్రవర్షిణీ |

అనాయస్తాననా దేవీ స్తూయమానా సురర్షిభః || ౫౦ ||

ముమోచాసురదేహేషు శస్త్రాణ్యస్త్రాణి చేశ్వరీ |

సోఽపి క్రుద్ధో భుతసటో దేవ్యా వాహనకేసరీ || ౫౧ ||

చచారాసురసైన్యేషు వనేష్వివ పశుతాశనః |

నిఃశ్వాసాన్ ముముచే యాంశ్చ యుధ్యమానా రణేఽంబికా || ౫౨ ||

త ఏవ సద్యః సంభూతా గణాః శతసహస్రశః |

యుయుధుస్తే పరశుభిర్బిందిపాలాసిపట్టిశైః || ౫౩ ||

నాశయంతోఽసురగణాన్ దేవీశక్తుపబ్బంహితాః |

అవాదయంత పటహాన్ గణాః శంఖాంస్తథాపరే || ౫౪ ||

మృదంగాంశ్చ తథైవాన్యే తస్మిన్ యుద్ధమహోత్సవే |

తతో దేవీ త్రిశూలేన గదయా శక్తివృష్టిభః || ౫౫ ||

ఖడ్గాదిభిశ్చ శతశో నిజఘాన మహాసురాన్ |

పాతయామాస చైవాన్యాన్ ఘణ్టాస్వనవిమోహితాన్ || ౫౬ ||

అసురాన్ భువి పాశేన బద్ధ్వా చాన్యానకర్షయత్ |

కేచిద్ ద్విధాకృతాస్తీక్తైః ఖడ్గపాతైస్తథాపరే || ౫౭ ||

విపోభితా నిపాతేన గదయా భువి శేరతే |

వేముశ్చ కేచిద్రుధిరం ముసలేన భృశం హతాః || ౫౮ ||

కేచిన్నిపతితా భూమౌ భిన్నాః శూలేన వక్షసి |

నిరంతరాః శరౌఘేణ కృతాః కేచిద్రణాజిరే || ౫౯ ||

శ్వేనానుకారిణః ప్రాణాన్ ముముచుస్త్రిదశార్దనాః |

కేషాంచిద్ బాహవశ్చిన్నాశ్చిన్నగ్రీవాస్తథాపరే || ౬౦ ||

శిరాంసి పేతురన్యేషామన్యే మధ్యే విదారితాః |

విచ్ఛిన్నజంఘాస్త్యపరే పేతురుర్వాం మహాసురాః || ౬౧ ||

ఏకబాహ్వాక్షీచరణాః కేచిద్దేవ్యా ద్విధాకృతాః |

చిన్నేఽపి చాన్యే శిరసి పతితాః పునరుత్థితాః || ౬౨ ||

కబంధా యుయుధుర్దేవ్యా గృహీతపరమాయుధాః |

నన్మతుశ్చాపరే తత్ర యుద్ధే తూర్యలయాశ్రితాః || ౬౩ ||

కబంధాశ్చిన్నశిరసః ఖడ్గశక్త్యుష్ణిపాణయః |

తిష్ఠ తిష్ఠేతి భాషంతో దేవీమన్యే మహాసురాః || ౬౪ ||

పాతితై రథనాగాశ్వైరసురైశ్చ వసుంధరా |

అగమ్యా సాభవత్తత్ర యత్రాభూత్ స మహారణః || ౬౫ ||

శోణితౌఘా మహానద్యః సద్యస్తత్ర ప్రసుస్రువుః |

మధ్యే చాసురసైన్యస్య వారణాసురవాజినామ్ || ౬౬ ||

క్షణేన తన్మహాసైన్యమసురాణాం తథాంబికా |

నిన్యే క్షయం యథా వహ్నిస్తృణదారుమహాచయమ్ || ౬౭ ||

స చ సింహో మహానాదముత్స్పజన్ ధుతకేసరః |


శరీరేభ్యోఽమరాలీణామసూనివ విచిన్వతి || ౬౮ ||

దేవ్యా గణైశ్చ తైస్తత్ర కృతం యుద్ధం తథాసురైః |

యథైషాం తుతుషుర్దేవాః పుష్పవృష్టిముచో దివి || ౬౯ ||

స్వస్తి శ్రీమార్కండేయపురాణే సావర్ణికే మన్వంతరే దేవీమాహాత్మ్యే మహిషాసురసైన్యవధో

నామ ద్వితీయోఽధ్యాయః || ౨ ||



Hari Ome